

കിഴങ്ങുവർഗ സാങ്കേതികവിദ്യ കോൺക്ലേവ് തലസ്ഥാനത്ത്

തിരുവനന്തപുരം: കാർഷിക സാങ്കേതിക വിദ്യകളുടെ വാണിജ്യവൽക്കരണത്തെ പ്രോത്സാഹിപ്പിക്കാനും സുസ്ഥിര കാർഷിക വ്യവസായങ്ങൾ സൃഷ്ടിക്കാനും ലക്ഷ്യമിട്ട് സാഘടിപ്പിക്കുന്ന കിഴങ്ങുവർഗ സാങ്കേതികവിദ്യ കോൺക്ലേവും അഗ്രി സ്റ്റാർട്ടപ്പ് മീറ്റിംഗും ഇന്നും നാളെയുമായി തലസ്ഥാനത്ത് നടക്കും.

ശ്രീകാര്യത്തെ കിഴങ്ങുവർഗ ഗവേഷണ കേന്ദ്രത്തിൽ നടക്കുന്ന മീറ്റ് കേന്ദ്ര കിഴങ്ങുവർഗ ഗവേഷണ സ്ഥാപനവും കെഎസ്ഐഡി സിയും അഗ്രി ഇന്നോവേറ്റ് ഇന്ത്യയും സംയുക്തമായാണ് സംഘടിപ്പിക്കുന്നത്. കൃഷിമന്ത്രി വി എസ് സുനിൽകുമാർ മീറ്റിന്റെ ഔദ്യോഗിക ഉദ്ഘാടനം നാളെ നിർവ്വഹിക്കും. മുന്തി കടകംപള്ളി സുരേന്ദ്രൻ അധ്യക്ഷത വഹിക്കും. ഇന്ത്യൻ കൗൺസിൽ ഓഫ് അഗ്രികൾച്ചറൽ റിസർച്ച് ഡയറക്ടർ ജനറൽ ഡോ. ശ്രീലോചൻ മഹാപാത്ര മുഖ്യപ്രഭാഷണം നടത്തുമെന്ന് ഭാരവാഹികൾ വാർത്താസമ്മേളനത്തിൽ അറിയിച്ചു.

നിലവിൽ കാർഷിക സരംഭങ്ങൾ ഉള്ളവർക്കും ഇനി തുടങ്ങാ

നിരിക്കുന്നവർക്കും പ്രയോജനപ്പെടുന്നവിധത്തിൽ വിവിധ കാർഷിക സാങ്കേതിക സ്ഥാപനങ്ങൾ വികസിപ്പിച്ചെടുത്ത സാങ്കേതിക വിദ്യകളുടെ പ്രദർശനവും ഒരു ക്ഷിയിട്ടുണ്ട്. കാർഷിക സ്റ്റാർട്ടപ്പുകൾ രൂപീകരിക്കാനുള്ള സുസ്ഥിരമായ നെറ്റ്വർക്ക് വികസിപ്പിച്ചെടുക്കുക എന്നതും യോഗത്തിന്റെ ലക്ഷ്യമാണ്. കൃഷി, കന്നുകാലി വളർത്തൽ, മത്സ്യബന്ധനം എന്നീ മേഖലകളിൽ നിന്നുള്ള വ്യവസായികൾ, നിക്ഷേപകർ, ധനകാര്യസ്ഥാപനങ്ങളുടെ പ്രതിനിധികൾ, വിദ്യാർത്ഥികൾ ശാസ്ത്രജ്ഞർ തുടങ്ങി ഇരുനൂറോളം പേർ പരിപാടിയിൽ പങ്കെടുക്കും.

ആറുവിഭാഗങ്ങളിലായാണ് കാര്യപരിപാടി നടക്കുക. ട്യൂർട്ടെക് 1.0 എന്ന് പേരിട്ടിരിക്കുന്ന വിഭാഗത്തിൽ കിഴങ്ങുവർഗ വളകളിലെ സാങ്കേതിക വിദ്യകളുടെയും സാങ്കാര്യ പൊതുമേഖലകളിലുള്ളിത്തത്തോടുകൂടി വിജയകരമായി വാണിജ്യവൽക്കരിക്കപ്പെട്ട സിടിസിആർഐ സാങ്കേതിക വിദ്യകളുടെയും പ്രദർശനമുണ്ടാകും. അഗ്രിസ്റ്റാർട്ടപ്പ് സമ്മിറ്റിൽ പുതിയ സരംഭങ്ങൾ തുടങ്ങുന്നവർ നേരിടുന്ന പ്രശ്നങ്ങളെക്കുറിച്ചു

ള്ള ചർച്ചകൾ ഉണ്ടാകും. അഗ്രി സ്റ്റാർട്ടപ്പുകൾക്കുവേണ്ടിയുള്ള അനുകൂല സാഹചര്യങ്ങൾ സൃഷ്ടിക്കുന്നതിനെക്കുറിച്ചുള്ള ചർച്ചകൾ, അഗ്രി ടെക്നോളജി മാനേജർ മീറ്റ്, കാർഷിക സാങ്കേതിക വിദ്യകളുടെ വ്യവസായവൽക്കരണത്തിൽ നേരിടുന്ന പ്രശ്നങ്ങൾ, സാങ്കേതിക ലൈൻസിംഗ് രീതികൾ സംബന്ധിച്ച ചർച്ചകൾ, കാർഷിക സാങ്കേതികവിദ്യ വ്യവസായവൽക്കരണത്തിൽ കേന്ദ്ര സംസ്ഥാന ബന്ധത്തിന്റെ ഇനത്തെ അവസ്ഥയെക്കുറിച്ചുള്ള ചർച്ചകൾ, ഐസിഎആർ, സംസ്ഥാന കാർഷിക സർവകലാശാലകൾ, മറ്റ് ഏജൻസികൾ തുടങ്ങിയവയുടെ വിവിധ സാങ്കേതിക വിദ്യകളുടെ പ്രദർശനം എന്നിവയുമുണ്ടാകും. പ്രദർശനം പൊതുജനങ്ങൾക്ക് സൗജന്യമാണ്.

വാർത്താസമ്മേളനത്തിൽ ഡയറക്ടർ ഡോ. അർച്ചന മുഖർജി, പ്രോജക്ട് കോഓർഡിനേറ്റർ ഡോ. ജെയിംസ് ജോർജ്ജ്, ഡോ. ഷീല ഇമ്മാനുവൽ, ഡോ. ജി ബൈജു, ഡോ. വി എസ് ശിവകുമാർ, ഡോ. വി എസ് സന്തോഷ് മിത്ര എന്നിവർ പങ്കെടുത്തു.